




सिटी न्यूज सुपरफास्ट

यवतमाल

■ वर्ष १ ■ अंक ३३ ■ शनिवार दि. २७ जून २०२६ ■ मूल्य ३ रुपये ■ पृष्ठे ४

■ RNI No.-MAMAR/26/A4531 ■ Postal Regn. No. AKL DN/283/2024-2026 http://epaper.citynewssuperfast.com

गद्दार गेले सासरी, तिकडे गाढवाचं जिणं जगा ! उद्धव ठाकरेंचा यवतमालमध्ये जळजळीत प्रहार

तर 'तो' खासदार 50 कोटीला विकला गेला, संजय राऊतांचा खळबळजनक आरोप !

राहुल वासनिक २७ जून

यवतमाल: 'आम्ही ज्याला रक्ताचं पाणी करून खासदार बनवलं, ज्याला मतदारांनी मशालीवर विश्वास ठेवून निवडून दिलं, त्या गद्दाराने जनतेच्या पाठीत खंजीर खुपसला. मुलीच्या लग्नाची सोयरीक जुळवायची आहे असं खोटं

सांगून हा गद्दार खासदार थेट गद्दारांच्या लांडग्यांच्या कळपात जाऊन सामील झाला! इकडे बाघासारखं जगत होता, आता तिकडे जाऊन गाढवासारखं ओझं वाहत गाढवाचं जिणं जगा!' अशा अत्यंत तिखट आणि आक्रमक शब्दांत शिवसेना पक्षप्रमुख उद्धव ठाकरे यांनी नुकतेच पक्षांतर केलेल्या

यवतमाल-वाशिमच्या बंडखोर खासदाराचा (संजय देशमुख) समाचार घेतला.

यवतमाल येथील कृषी उत्पन्न बाजार समितीच्या आवारात आयोजित 'निष्ठेची वड्डामूट' कार्यकर्ता मेळाव्यात उद्धव ठाकरे आणि खासदार संजय राऊत यांची तोफ भाजप आणि भिंदे गटावर

धडकली. खासदार संजय राऊत यांनी नेहमीच्या आक्रमक शैलीत बंडखोरांचे वाभाडे काढले. राऊत म्हणाले, 'ही कृषी उत्पन्न बाजार समिती आहे, इथे शेतकऱ्यांचा माल विकला जातो. पण १५ दिवसांपूर्वी इथे एक ५० कोटीचा माल आला आणि थेट विकला गेला! ज्याला बाजारात ५०० रुपये कोणी दिले

नसते, त्याला उद्धव ठाकरेंनी खांद्यावर भगवी शाल टाकून खासदार केलं म्हणून त्याची किंमत ५० कोटी झाली. पण लक्षात ठेवा, उद्याच्या निवडणुकीत त्याची किंमत ५ रुपयेही उरणार नाही!' राऊत यांनी पुढे अत्यंत तीव्र शब्दांत सुनावले की, 'एकनिष्ठ राहण्यासाठी आई नेक आणि बाप एक असावा लागतो!

आम्ही बाळासाहेबांचे कट्टर शिवसैनिक आहोत. खासदाराच्या गद्दारीचा दुखवटा पाळत बसू नका; त्याचं दहावं-बारावं घाला आणि पुढच्या कामाला लागा. या गद्दारांना छाताडावर पाय देऊन गाडल्याशिवाय शिवसैनिक शांत बसणार नाही. या जाहीर सभेसाठी ठाकरे गटाचे युवा नेते आदित्य

'भाजप म्हणजे 'पाकिस्तान जनता पक्ष' होतोय की काय ?

उद्धव ठाकरे उद्धव ठाकरे यांनी आपल्या भाषणात जनतेची जाहीर माफी मागितली. 'माझ्या सांगण्यावरून तुम्ही एका बुजगावण्याला निवडून दिलं, त्याबद्दल मी यवतमाळच्या जनतेची माफी मागतो. यांनी मतदारांच्या विश्वासाला काळं फासलं आहे. भाजप आतारेशन कार्ड, आधार कार्ड पेक्षा पक्षाचं सदस्यत्व श्रेष्ठ मानत आहे. अशाच हुकूमशाही पद्धतीने वागले, तर हा भारतीय जनता पक्ष नाही, तर 'पाकिस्तान जनता पक्ष' होतोय की काय, अशी भीती वाटायला लागली आहे,' असा घणाघात ठाकरेंनी केला.

आईची खोटी शपथ

बंडखोर खासदाराने आधी आईची शपथ घेऊन 'ठाकरेंसोबतच राहणार' असं सांगितलं होतं, ती विल्प सभेत ऐकवून ठाकरेंनी त्यांचा खोटा रडेपणा उघडा पाडला.

राजीनामा देऊन दाखवा

'हिमत असेल तर खासदारकीचा राजीनामा द्या आणि मशालीच्या चिन्हाशिवाय पुन्हा जनतेसमोर उभे राहून दाखवा,' असे थेट आव्हान संजय राऊतांनी दिले.

जनतेचा स्वाभिमान जागा

खासदार गेला तरी मूळ घडू असून यवतमाळचा निष्ठावान शिवसैनिक गद्दारांना धडा शिकवण्यासाठी सज्ज असल्याचा निर्धार स्थानिक नेत्यांनी व्यक्त केला.

अयोध्येतील चोरीनंतर भाजपमुक्त राम

'भाजपमुक्त राम' आंदोलनाची घोषणाराम मंदिराच्या मुद्द्यावरून भाजपवर हल्ला करताना ठाकरे म्हणाले, 'राम मंदिराच्या दानपेटीतलं पैसे आणि चांदीच्या विटा चोरणाऱ्यांसोबत हे गद्दार बूट चाटायला गेले आहेत. हा हिंदुत्वाचा घोर अपमान आहे. प्रभू श्रीरामाला या भोंदू हिंदूंच्या गराड्यातून सोडवण्यासाठी शिवसेना लवकरच संपूर्ण महाराष्ट्रात 'भाजपमुक्त राम' आंदोलनाची पहिली ठिणगी टाकणार आहे!' असा ठाम विश्वास उद्धव ठाकरे यांनी व्यक्त केला.

ठाकरे, खासदार संजय राऊत, अरविंद सावंत, विनायक राऊत आणि अनिल देसाई यांच्यासह पक्षाचे अनेक वरिष्ठ नेते यवतमाळात दाखल झाले आहेत. जिल्ह्यातील विविध तालुक्यांतून शिवसैनिक मोठ्या संख्येने सभेसाठी आले असून कृषी उत्पन्न बाजार समिती परिसरात मोठी गर्दी केली आहे.

टीईटी परीक्षेचा पेपर ठाण्यात फुटला ?

प्रतिनिधी २७ जून

मुंबई: राज्यातील शिक्षक पात्रता परीक्षा (TET) पुन्हा एकदा पेपरफुटीच्या वादात अडकली आहे. ठाणे जिल्ह्यात उद्या होणाऱ्या टीईटी परीक्षेची प्रश्नपत्रिका आधीच बाहेर आल्याची माहिती पोलिसांना मिळाल्यानंतर मोठी कारवाई करण्यात आली. या पार्श्वभूमीवर उद्या होणारी परीक्षा स्थगित करण्यात आली.

मिळालेल्या माहितीनुसार, परीक्षेच्या आदल्या दिवशीच काही जण पैसे घेऊन प्रश्नपत्रिका वाटत असल्याची माहिती पोलिसांना मिळाली होती. त्यानंतर पोलिसांनी सापळा रचून कारवाई केली. या कारवाईदरम्यान प्रश्नपत्रिका जप्त करण्यात आल्याचा दावा केला जात असून, काही संशयितांना पोलिसांनी ताब्यात घेतले आहे. या घटनेची माहिती तातडीने शिक्षण विभागाला देण्यात आली. त्यानंतर विद्यार्थ्यांचे नुकसान टाळण्यासाठी



TET रद्द

परीक्षा स्थगित करण्याचा निर्णय घेण्यात आल्याचे सांगितले जात आहे.

सध्या शिक्षण विभागाकडून अधिकृत परिपत्रक जारी होण्याची प्रतीक्षा आहे. मात्र पेपरफुटीची माहिती प्राथमिक स्तरावर निश्चित झाल्यामुळे परीक्षा पुढे ढकलण्याचा निर्णय घेण्यात आल्याचे सूत्रांचे म्हणणे आहे. नवीन परीक्षा कधी घेतली जाणार, याबाबतचा निर्णय नंतर जाहीर केला जाईल. या प्रकरणात पोलिसांनी काही जणांना ताब्यात घेतले आहे. हे संशयित नेमके कोण आहेत, त्यांचा कोचिंग क्लास किंवा इतर कोणत्याही

शैक्षणिक संस्थांशी संबंध आहे का, प्रश्नपत्रिका त्यांच्यापर्यंत कशी पोहोचली, याचा तपास सुरू आहे. पेपरफुटीचे संपूर्ण रॅकेट उघड करण्यासाठी पोलिसांकडून सखोल चौकशी केली जात असून, या प्रकरणात आणखी अटक होण्याची शक्यता नाकारता येत नाही. या परीक्षेची अनेक विद्यार्थ्यांनी महिनोन्महिने तयारी केली होती. परीक्षेच्या अवघ्या काही तास आधी ती स्थगित झाल्याने विद्यार्थ्यांमध्ये मोठी निराशा पसरली आहे. आता नव्या तारखेची प्रतीक्षा त्यांना करावी लागणार आहे. मागील काही वर्षांत विविध स्पर्धा परीक्षा आणि भरती परीक्षांमध्ये पेपरफुटीच्या अनेक घटना समोर आल्या आहेत. त्यामुळे परीक्षा व्यवस्थेवर सातत्याने प्रश्नचिन्ह उपस्थित होत आहे. टीईटीसारख्या महत्त्वाच्या परीक्षेत पुन्हा एकदा अशी घटना घडल्याने परीक्षा प्रक्रियेच्या सुरक्षिततेबाबत गंभीर चिंता व्यक्त केली जात आहे.

प्रतिनिधी २७ जून

पुणे : पुण्यातील बहुचर्चित केतन अग्रवाल हत्या प्रकरणाला आता न्यायालयीन लढाईच्या पातळीवर एक वेगळे वळण मिळाले आहे. या प्रकरणातील मुख्य संशयित आरोपी सिया

गोयल हिच्या विरुद्ध पोलिसांकडे कोणताही स्वतंत्र प्रत्यक्षदर्शी किंवा ठोस पुरावा उपलब्ध नसल्याचा मोठा दावा बचाव पक्षाने केला असल्याची माहिती समोर आली आहे.

केतन अग्रवाल यांच्या कुटुंबाला न्याय मिळवून देण्यासाठी त्यांचे वडील विशाल

अग्रवाल यांनी महाराष्ट्राचे मुख्यमंत्री देवेंद्र फडणवीस यांची भेट घेतली. अग्रवाल कुटुंबाने मुख्यमंत्र्यांकडे या प्रकरणात वरिष्ठ वकिलाची नियुक्ती करण्याची मागणी केली होती.

कुटुंबाच्या या विनंतीची दखल घेत, देशातील ज्येष्ठ विधीज्ञ अॅड. उज्ज्वल

निकम यांनी या प्रकरणात 'विशेष सरकारी वकील' म्हणून काम पाहण्यास मान्यता दिली आहे. हत्याप्रकरणातील कोणताही दुवा किंवा बाब दुर्लक्षित राहू नये, यासाठी पोलिस सर्व अंगांनी तपास करत आहेत. याच अनुषंगाने संबंधित सर्व व्यक्तींची सखोल चौकशी करण्यात येत आहे.

यवतमालमधील कृष्णकुंज नगरात सावकारी पथकाची धाड ७ आक्षेपाई दस्तऐवज जप्त

प्रतिनिधी २७ जून

यवतमाल : महाराष्ट्र सावकारी (नियमन) अधिनियम २०१४ अंतर्गत प्राप्त अधिकारांचा वापर करून सहाय्यक यांच्या आदेशान्वये सावकारी पथकाने कृष्णकुंज नगर, आमराई, वडगाव रोड, यवतमाल येथील वाय. पी. परळीकर यांच्या निवासस्थानी झडती कारवाई केली. या कारवाईदरम्यान ७ आक्षेपाई दस्तऐवज जप्त करण्यात आले. अशोक उत्तमराव

दिघाडे यांनी २२ जून रोजी परळीकर हे अवैध सावकारी व्यवसाय करीत असल्याची तक्रार दाखल केली होती. या तक्रारीच्या पडताळणी करण्यासाठी सावकारी पथकाने २५ जून रोजी झडती घेतली. कारवाईदरम्यान घरातून जप्त करण्यात आलेल्या दस्तऐवजांची पडताळणी करून महाराष्ट्र सावकारी (नियमन) अधिनियम २०१४ मधील तरतुदीनुसार पुढील कायदेशीर कारवाई प्रस्तावित करण्यात येणार असल्याची माहिती सहायक निबंधक तथा सदस्य सचिव तालुकास्तरीय समन्वय

समिती दिली. कारवाईसाठी सहाय्यक निबंधक तथा सावकारांचे सहाय्यक निबंधक रिता बाळकृष्ण निनावे यांच्या नियोजनानुसार विशेष पथकाची नियुक्ती करण्यात आली होती. पथकात व्ही. के. हिरूळकर सहाय्यक निबंधक, दारुका, एस. डब्ल्यू. खरतडे, रोशन गाडे, विद्या भोवते, के. एस. मारसट्टीवार, अनिल मामीडवार, पी. एन. चव्हाण, तसेच तलाठी आकाश दर्शनवार यांचा समावेश होता. पोलीस प्रशासनातील पी. एस. आय. यु. के. परांडे, आर. बी. गुजर, पी. बी. राठोड

तसेच व्हिडीओ फोटोग्राफर यांनीही सहभाग नोंदविला. संयुक्त कारवाई जिल्हाधिकारी तथा जिल्हास्तरीय प्रशासकीय समितीचे अध्यक्ष विकास मीना, पोलीस अधीक्षक कुमार चिंता, जिल्हा उपनिबंधक नानासाहेब चव्हाण, तहसीलदार डॉ. योगेश देशमुख, पोलीस निरीक्षक अजित कदम, तथा तालुकास्तरीय प्रशासकीय समिती यांचे मार्गदर्शनात सहकार विभाग, महसूल विभाग, आणि पोलीस प्रशासनातील अधिकारी/कर्मचारी यांनी पार पाडली.

चंपत राय यांचा राजीनामा... !

प्रतिनिधी २७ जून

अयोध्या: श्रीराम जन्मभूमी तीर्थक्षेत्राचे महासचिव चंपत राय आणि विश्वस्त डॉ. अनिल मिश्रा यांनी दबावाखाली आपल्या पदाचा राजीनामा दिला. याची पटकथा ८ दिवसांपूर्वी हरिद्वारमध्ये लिहिली गेली. विश्व हिंदू परिषदेची १८ आणि १९ जून रोजी हरिद्वारमध्ये बैठक होती.

यात अयोध्येतून चंपत राय आणि गोपाल राव सहभागी झाले होते. सूत्रांनी दिलेल्या माहितीनुसार, राष्ट्रीय स्वयंसेवक संघाचे सरकार्यवाह दत्तात्रेय होसबाळे यांनी दोघांकडून राम मंदिरातील देणगी चोरीची माहिती घेतली. देणगीच्या हिशोबात हेराफेरी केल्याबद्दल दोघांनाही फटकारले होते. बैठकीनंतर चंपत राय यांच्यावरील दबाव

वाढू लागला.

संघाचे मोठे पदाधिकारी त्यांच्यापासून दूर राहू लागले. ७ जून रोजी राम मंदिरातून देणगी चोरीचा प्रकार समोर आला होता. त्यानंतर १८ दिवसांनी ट्रस्टच्या ८ लोकांवर एफ आय आर दाखल झाली. यात ट्रस्टच्या मोठ्या चेहऱ्यांची नावे नव्हती.

यावरून सोशल मीडियावर टीका होऊ लागली. विरोधी पक्षांचे लोक मोठ्या लोकांना वाचवण्यात आल्याची वक्तव्ये करू लागले. चंपत राय यांनी शुक्रवारी सकाळी पूजा-अर्चा केली. नंतर ते मणि रामदासजींच्या छावणीत पोहोचले. ट्रस्टी डॉ. अनिल मिश्रा यांनाही बोलावले. सकाळी ११ वाजता दोघांनी ट्रस्टचे अध्यक्ष महंत नृत्य गोपाल दास यांच्याकडे आपला राजीनामा सुपूर्द केला.

तर राजीनामा द्या अन् संघात जा !

विश्वास नांगरे पाटलांवर राज ठाकरेंचा घणाघात

प्रतिनिधी २७ जून

मुंबई: नागपूरचे नवनियुक्त पोलीस आयुक्त विश्वास नांगरे पाटील यांनी राष्ट्रीय स्वयंसेवक संघाच्या एका कार्यक्रमाला हजेरी लावत संघाची स्तुती केल्याने राज्यात मोठा वाद निर्माण झाला आहे. याप्रकरणी काँग्रेसने 'ऑल इंडिया सर्व्हिसेस कंडक्ट रुल्स'चा (सेवा नियमांचा) दाखला देत आधीच तीव्र आक्षेप नोंदवला होता. आता या वादात महाराष्ट्र नवनिर्माण सेनेचे अध्यक्ष राज ठाकरे यांनी उडी घेतली असून, त्यांनी नांगरे पाटील यांच्यासह राज्याचे मुख्यमंत्री तथा गृहमंत्री असलेल्या फडणवीसांवरही सडकून टीका केली आहे. 'तुम्हाला संघाबद्दल

आपुलकी असेल तर सेवेचा राजीनामा द्या आणि संघात किंवा भाजपमध्ये सामील व्हा,' असा थेट सल्ला राज ठाकरेंनी दिला आहे. राज ठाकरे यांनी विश्वास नांगरे पाटील यांच्या 'दुहेरी निष्ठे'वर कडक शब्दांत ताशेरे ओढले. ते म्हणाले, 'एक पोलीस अधिकारी म्हणून नांगरे पाटलांची निष्ठा फक्त आणि फक्त पोलीस दलाच्या कर्तव्याशी असायला हवी. पण त्यांना त्यांची संघाशी असलेली निष्ठा दाखवावीशी वाटत आहे. सध्या भरवली जाणारी हिंदू संमेलने अराजकीय असल्याचा देखावा केला जात असला, तरी त ही राजकीयच आहेत. 'एका पोलीस अधिकाऱ्याने तिथे जाऊन संघाची तोंडभरून स्तुती करणे म्हणजे

निष्पक्षतेचे भान हरवणे आहे. तुम्हाला संघाबद्दल आपुलकी असेल, तर ती मनात ठेवा किंवा जाहीरपणे बोलायचं असेल तर सेवेचा राजीनामा द्या आणि संघात किंवा भाजपमध्ये सामील व्हा. सध्या तसंही मज्जीतल्या अधिकाऱ्यांसाठी 'पुनर्वसन हमी योजना' सुरू आहेच, तुमचंही पुनर्वसन नक्की होईल.' नांगरे पाटलांच्या वदींवरून राज ठाकरेंनी उपरोधिक टोला लगावला. 'नांगरे पाटील यांच्या वदींचा जो खाकी रंग आहे तो पोलीस दलाचा आहे, असा आमच्या सगळ्यांचा समज होता. पण तो रंग संघाच्या आधीच्या खाकी पॅटचा आहे, हे आताच कळलं,' असा चिमटा त्यांनी काढला.

मुंबई विमानतळावर सोन्याच्या आंतरराष्ट्रीय तस्करीचा पर्दाफाश

◆ महिला कर्मचाऱ्यासह ९ जणांना DRB कडून अटक, २३ कोटींची मालमत्ता जप्त!

प्रतिनिधी २७ जून

मुंबई: परदेशी सोन्याच्या तस्करीविरुद्धच्या एका मोठ्या कारवाईत, महसूल गुप्तचर संचालनालयाने मुंबई विमानतळावर तस्करी करणाऱ्या टोळीतील नऊ सदस्यांना अटक केली आहे. अटक करण्यात आलेल्यांमध्ये विमानतळावर कार्यरत असलेल्या एका महिला कर्मचाऱ्याचाही समावेश आहे. डीआरआयने मुंबई विमानतळावरून चालणाऱ्या या संघटित सोन्याच्या तस्करीच्या टोळीचा पर्दाफाश केला. तपासादरम्यान, अधिकाऱ्यांना असे ठिकाणही सापडले जिथे तस्करी केलेले परदेशी सोने वितळवले जात होते. डीआरआयच्या



निवेदानुसार, या संपूर्ण तस्करीच्या जाळ्याशी संबंधित नऊ जणांना अटक करण्यात आली आहे. यामध्ये विमानतळावरील महिला कर्मचारी, तिला सूचना देणारी व्यक्ती, तीन मध्यस्थ, सोने वितळवण्याच्या युनिटचा चालक आणि वितळवण्याच्या प्रक्रियेत सहभागी असलेल्या इतर तिघांचा समावेश आहे. डीआरआयने म्हटले आहे की,

हे प्रकरण दर्शवते की सोन्याच्या तस्करीच्या टोळ्या पूर्वीपेक्षा अधिक संघटित आणि धूर्त झाल्या आहेत. त्या विमानतळावर काम करणाऱ्या व्यक्तींची मदत घेतात आणि बहु-स्तरीय जाळ्याद्वारे काम करून तपास यंत्रणांना चकवा देण्याचा प्रयत्न करतात. एका वेगळ्या कारवाईत, डीआरआयने १.८ किलो २४-कॅरेट सोन्याची पेस्ट जप्त केली.

३) जलचरांचा अंत :
पाण्यातील ऑक्सिजनचे प्रमाण
कमी झाल्यामुळे नदीतील
जलचरांचे अस्तित्व संपत चालले
आहे. नदीपात्रातील जैवविविधता
धोक्यात आली आहे.

जिल्ह्यात 66 टक्के पाऊस

प्रतिनिधी २७ जून

यवतमाळ : जिल्ह्यात मान्सूनने काही तालुक्यांत समाधानकारक हजेरी लावली असली, तरी एकूण पावसाची सरासरी अद्यापही अपेक्षेपेक्षा कमीच आहे. २७ जूनपर्यंत जिल्ह्यात सरासरी ९७.३ मिमी पावसाची नोंद झाली असून, ती जून महिन्याच्या सामान्य पावसाच्या केवळ ६६ टक्के आहे. गेल्या वर्षी याच कालावधीत जिल्ह्यात १६०.२ मिमी पाऊस झाला होता.

जिल्ह्यातील झरी-जामनी तालुक्याने नेहम सर्वाधिक १४४.४ मिमी पावसाची नोंद करत जूनच्या सरासरीच्या १५२.१ टक्के पाऊस प्राप्त केला आहे. त्याखालोखाल नेर तालुक्यात १२६ मिमी (१०५.५ टक्के) आणि मारोणावमध्ये ११३.४ मिमी

ठळक बाबी

- जिल्ह्यात सरासरी ९७.३ मिमी पाऊस; जूनच्या सरासरीच्या ६६ टक्के. झरी-जामनी तालुक्यात सर्वाधिक १४४.४ मिमी पाऊस. नेरमध्ये सरासरीपेक्षा अधिक पाऊस; १०५.५ टक्क्यांची नोंद. घाटंजी, केळापूर व महागाव तालुक्यांत पावसाची कमतरता कायम. यवतमाळ तालुक्यात एका दिवसात सर्वाधिक ५१.५ मिमी पाऊस.



(९२.९ टक्के) पाऊस झाला आहे. मिमी (३८.९ टक्के), तर केळापूरमध्ये

७३.२ मिमी (४५.९ टक्के) पावसाची नोंद झाली आहे. महागाव तालुक्यातही सरासरीच्या ४६.२ टक्केच पाऊस झाला आहे.

शनिवारी सकाळपर्यंतच्या २४ तासांत यवतमाळ तालुक्यात सर्वाधिक ५१.५ मिमी पावसाची नोंद झाली. राठगेवामध्ये ४३.४ मिमी, झरी-जामनीमध्ये ४१.७ मिमी, तर मारोणावमध्ये २८.३ मिमी पाऊस झाला. वर्णी, केळापूर आणि घाटंजी तालुक्यांत मात्र किरकोळ पाऊस पडला.

अमरावती विभागात एकूण ८९.४ मिमी पावसाची नोंद झाली असून, ती सरासरीच्या ६७.३ टक्के आहे. जिल्ह्यात आगामी काही दिवसांत मान्सून सक्रिय राहिल्यास पावसाची तूट भरून निघण्याची अपेक्षा व्यक्त केली जात आहे.

कामगार कल्याणमध्ये योग दीन साजरा

प्रतिनिधी २७ जून

यवतमाळ : महाराष्ट्र कामगार कल्याण मंडळाच्या कामगार कल्याण केंद्र, जय भारत चौक, यवतमाळ यांच्या वतीने २१ जून २०२६ रोजी स्कूल ऑफ स्कॉलर्स, शुभम कॉलनी येथे आंतरराष्ट्रीय योग दिन उत्साहात साजरा करण्यात आला.

कार्यक्रमाच्या अध्यक्षस्थानी योगेश्वर अर्बन क्रेडिट को-ऑपरेटिव्ह बँकेचे अध्यक्ष दामोदर ठाकरे होते. प्रमुख पाहुणे म्हणून योग प्रशिक्षक सुभोध राय, डहागार, ज्येष्ठ योग प्रशिक्षक तथा जानू कॉलेजचे प्राचार्य सतीश उपरे, योग प्रशिक्षक संजय चौधरी, विठ्ठल धेंते, मनोहर पिसे तसेच आंतरराष्ट्रीय योग प्रशिक्षक चिह्रवार



उपस्थित होते. कार्यक्रमाची सुरुवात प्रतिमापूजन, दीपप्रचलन आणि पुष्पहार अर्पण करून करण्यात आली. यावेळी प्रमुख पाहुण्यांनी योगाचे महत्त्व आणि निरोगी जीवनासाठी योगाची आवश्यकता याविषयी मार्गदर्शन केले. त्यानंतर सतीश उपरे यांनी विविध योगासने आणि त्यांचे आरोग्यदायी फायदे

भूमी अभिलेखच्या कामकाजावर प्रश्नचिन्ह; मोजणीसाठी पैशांची मागणी

प्रतिनिधी २७ जून

उमरखेड : उमरखेड तालुक्यातील भूमी अभिलेख विभागाच्या कामकाजावर गंभीर प्रश्नचिन्ह उपस्थित करणारी तक्रार समोर आली असून, मोजणीच्या कामासाठी पैशांची मागणी केल्याचा आणि पैसे न दिल्यामुळे बनावट मोजणी नकाशा तयार केल्याचा आरोप एका शेतकऱ्याने केला आहे.

तालुक्यातील मौजे कुपटी येथील शेतकरी विकीन जयवंतराव सूर्यवंशी यांनी जिल्हा अधीक्षक, भूमी अभिलेख कार्यालय, यवतमाळ यांच्याकडे विस्तर लेखी तक्रार दाखल करून तत्कालीन भूमी अभिलेख अधिकाऱ्यावर गंभीर आरोप केले

बँकेतून पैसे काढताच पाकीट लंपास

प्रतिनिधी २७ जून

महागाव : महागाव शहरातील स्टेट बँकेतून १५ हजार रुपये काढल्यानंतर एका नागरिकाच्या खिशातील पाकीट अज्ञात चोरट्याने लंपास केल्याची घटना गुरुवारी (२५ जून) घडली. या प्रकरणी महागाव पोलीस ठाण्यात अज्ञात व्यक्तीविरुद्ध चोरीचा गुन्हा दाखल करण्यात आला आहे. पोलिसांनी दिलेल्या माहितीनुसार, दगडू माटाळकर यांनी स्टेट बँकेतून १५ हजार रुपये काढले होते. त्यानंतर घरकुल योजनेचे अनुदान खात्यात जमा झाले आहे का, याची माहिती घेण्यासाठी ते मध्यवर्ती बँकेत गेले. यावेळी गर्दीचा फायदा घेत अज्ञात व्यक्तीने त्यांच्या खिशातील पाकीट चोरून नेले. पाकिटात १५ हजार रुपयांची रोख रक्कम होती.

घटनेची माहिती मिळताच महागाव पोलिसांनी घटनास्थळी भेट देऊन पंचनामा केला. तसेच परिसरातील सीसीटीव्ही फुटेजची तपासणी करून आरोपीचा शोध सुरू केला आहे.

या प्रकरणाचा तपास प्रभारी ठाणेदार सुनील अंधोरे यांच्या मार्गदर्शनाखाली पोलीस ब्रीद जमादार एडक्टर करीत आहेत. बँक परिसरात व्यवहार करताना नागरिकांनी सतर्क राहावे, असे आवाहन पोलिसांकडून करण्यात आले आहे.

प्रेषितांच्या अवमानप्रकरणी संताप; कारवाईसाठी मुस्लिम समाजाचे निवेदन

प्रतिनिधी २७ जून

पुसद : सोशल मीडियावर प्रसारित झालेल्या एका कथित आक्षेपाई व्हिडिओच्या पार्श्वभूमीवर पुसद शहरातील मुस्लिम समाजाने तीव्र संताप व्यक्त करत संबंधित व्यक्तीविरुद्ध तातडीने कायदेशीर कारवाई करण्याची मागणी केली आहे. प्रेषित हजरत मुहम्मद आणि हजरत आयशा (र.अ.) यांच्याबाबत कथितरीत्या अवमानकारक वक्तव्ये केल्याचा आरोप असलेल्या नाझीया इलाही खान यांच्याविरोधात गुन्हा दाखल करून अटक करण्यात यावी, अशी मागणी निवेदनाद्वारे करण्यात आली.

यासंदर्भात पुसद शहर पोलीस ठाण्याचे पोलीस निरीक्षक सेवानंद वानखेडे यांना मुस्लिम समाजाच्या वतीने निवेदन सादर करण्यात आले. निवेदनात नमूद केल्यानुसार, सोशल मीडिया प्लॅटफॉर्मवरील एका पॉडकास्ट आणि इन्स्टाग्रामवरील मुलाखतीमध्ये संबंधित व्यक्तीने इस्लाम धर्मातील श्रद्धास्थानांबाबत आक्षेपाई व धार्मिक भावना दुखावणारी विधाने केल्याचा आरोप करण्यात आला आहे.

मुस्लिम समाजाच्या प्रतिनिधींनी



या कथित वक्तव्यांमुळे धार्मिक भावना दुखावल्या गेल्याचे सांगत, व्हिडिओ सोशल मीडियावर मोठ्या प्रमाणात प्रसारित झाल्याने सामाजिक सलोखा आणि कायदा-सुव्यवस्थेच्या दृष्टीने चिंता निर्माण झाल्याचे निवेदनात नमूद केले आहे.

या प्रकरणाची सखोल चौकशी करून भारतीय न्याय संहिता तसेच माहिती तंत्रज्ञान अधिनियमांतर्गत लागू असलेल्या तरतुदीनुसार संबंधित व्यक्तीविरुद्ध तातडीने गुन्हा दाखल करावा, अशी मागणी करण्यात आली. तसेच भविष्यात अशा प्रकारचे कथित आक्षेपाई व्हिडिओ प्रसारित होऊ नयेत, यासाठी आवश्यक प्रतिबंधात्मक उपाययोजना करण्याची आणि संबंधित सामग्री हटविण्याचीही

मागणी करण्यात आली आहे. या मागणीला पाठिंबा दर्शवत अनेक नागरिकांनी निवेदनावर सद्या केल्या. यामध्ये सैय्यद इश्तियाक, सैय्यद जहोरीद्दीन, फिरोज खान, आकिब रिझवी, नवाज अली, अब्दुल सिद्दीक, सैय्यद समीर, फैजान अहमद, मोहम्मद सिद्दीक, सैय्यद हाशिर, हसन खान, शेख जुबेर, सैय्यद रहेबर, शाहरुख खान, शेख सदांम, अब्दुल अलीक, मोहम्मद अशफाक आणि सैय्यद शेफ्व यांच्यासह अनेक नागरिक उपस्थित होते.

मुस्लिम समाजाने या प्रकरणात तातडीने आणि कठोर कायदेशीर कारवाई करून न्याय मिळवून द्यावा, अशी मागणी पोलीस प्रशासनाकडे केली आहे.

राष्ट्रीय नेतेपदी निवडीबद्दल मंत्री संजय राठोड यांच्या सत्कार

प्रतिनिधी २७ जून

यवतमाळ : शिवसेना पक्षप्रमुख तथा उपमुख्यमंत्री एकनाथ शिंदे यांनी विमुक्त, भटक्या व अर्धभटक्या जमाती (डीएनटी) समाजाच्या सक्षमीकरणासाठी राज्यचे मूद व जलसंधारण मंत्री तथा यवतमाळचे पालकमंत्री संजय राठोड यांनी भटक्या-विमुक्त जमातींच्या राष्ट्रीय नेतेपदी निवड केल्याबद्दल यवतमाळमध्ये पारंपरिक पद्धतीने त्यांचा जंगी सत्कार करण्यात आला.

शुक्रवारी मंत्री राठोड यांच्या निवासस्थानी विविध समाज घटकांच्या प्रतिनिधींनी एकत्र येऊन सत्कार केला. या निवडीमुळे भटक्या, विमुक्त, बंजारा आदी समाजांना राष्ट्रीय स्तरावर प्रभावी नेतृत्व मिळाल्याची भावना उपस्थितांनी व्यक्त केली. तसेच शिक्षण, आरोग्य, रोजगार, आरक्षण आणि मूलभूत सुविधांशी संबंधित प्रलंबित प्रश्नांना न्याय मिळेल, असा विश्वासही व्यक्त करण्यात आला.

यावेळी शिवसेना जिल्हा संपर्क प्रमुख हरीहर लिंगनवार, श्रीधर मोहोड,



जिल्हाप्रमुख गजानन डोमाळे, यशवंत पवार, समन्वयक संजय हातगावकर, युवासेना जिल्हाप्रमुख प्रद्युम्न जवळकर, आदिवासी आघाडीचे सुरेश चिंचोळकर, संजय सल्लेवाड, सचिन महल्ले, निरंशु बेळोकर यांच्यासह शिवसेना पदाधिकारी व शिवसैनिक मोठ्या संख्येने उपस्थित होते.

शिवसैनिकद्वारे सांगण्यात आले की, ही नियुक्ती केवळ पदपुरती

मर्यादित नसून देशातील विमुक्त, भटक्या व अर्धभटक्या समाजाला सामाजिक, आर्थिक आणि राजकीय मुख्य प्रवाहात आणण्याच्या व्यापक दृष्टीकोनाचा भाग आहे. देशात या समाजाची लोकसंख्या सुमारे १० ते १२ कोटी, तर महाराष्ट्रात सुमारे दीड कोटी असल्याचे सांगितले जाते.

बंजारा, लगणा, बेरड, रामोशी, कंजारभाट, पारशी, वडार, कैकाडी,

गोसावी, बेलदार, गारुडी, गाडी लोहार, गोंधळी, कोल्हाटी, डोंबारी, नंदीवाले, वैदू, वासुदेव, बहुसूयी, शिकल्गार आदी विविध समाज घटकांना एकत्रित नेतृत्वाची गरज होती.

ही जबाबदारी मंत्री संजय राठोड यांच्याकडे सोपवून उपमुख्यमंत्री शिंदे यांनी समाजाच्या अपेक्षांना बळ दिल्याची भावना यावेळी व्यक्त करण्यात आली.

महात्मा फुले विद्यालयात राजर्षी शाहू महाराज जयंती

प्रतिनिधी २७ जून

उमरखेड : स्थानिक महात्मा ज्योतिबा फुले विद्यालयात राजर्षी शाहू महाराज यांनी जयंती सामाजिक न्याय दिन म्हणून उत्साहात साजरी करण्यात आली. यावेळी शाहू महाराजांच्या सामाजिक, शैक्षणिक आणि समतेच्या विचारांना जागर करण्यात आला. कार्यक्रमाच्या अध्यक्षस्थानी विद्यालयाचे मुख्याध्यापक प्रमोद देशमुख होते, तर पर्यवेक्षक किशोर राणे प्रमुख अतिथी म्हणून उपस्थित होते. यावेळी विद्यालयातील शिक्षक व शिक्षकेतर कर्मचारी मोठ्या संख्येने उपस्थित होते.

कार्यक्रमाची सुरुवात राजर्षी शाहू महाराजांच्या प्रतिमेला पुष्पहार अर्पण करून अभिवादनाने करण्यात आली. प्रास्ताविकात पांडुरंग कानकाटे यांनी शाहू महाराजांचा जीवनपट आणि त्यांनी सामाजिक न्याय व शिक्षण क्षेत्रात केलेल्या योगदानाचा परिचय करून दिला.

मुख्याध्यापक प्रमोद देशमुख यांनी मार्गदर्शन करताना शाहू महाराजांच्या



पुरोगामी विचारांचे महत्त्व अधोरेखित केले. सामाजिक न्याय, समता आणि सर्वसमावेशक शिक्षणाच्या मूल्यांचा

अंगीकार करण्याचे आवाहन त्यांनी विद्यार्थ्यांना केले. कार्यक्रमाचे आभार प्रदर्शन आर.

डी. शिंदे यांनी केले. कार्यक्रम शांततेत व उत्साहपूर्ण वातावरणात पार पडला.

आता दिग्रस नगर परिषद झाली ‘संजय’मय!

प्रतिनिधी २७ जून

संदीप रत्नपारखी
दिग्रस : राज्यातील बदलत्या राजकीय घडामोडींचे पडसाद दिग्रस नगर परिषदेच्या राजकारणावरही उमटण्याची शक्यता व्यक्त होत असून, नव्या राजकीय समीकरणांबाबत शहरात चर्चा रंगू लागली आहे. विशेषतः खासदार संजय देशमुख यांच्या संभाव्य राजकीय भूमिकेमुळे नगर परिषदेतील सत्तासमीकरण बदलू शकते, अशी चर्चा राजकीय वर्तुळात सुरू आहे. सध्या नगर परिषदेत मूद व जलसंधारण मंत्री संजय राठोड यांच्या नेतृत्वाखालील गटाचे १६ नगरसेवक आहेत, तर खासदार संजय देशमुख यांच्या गटाकडे



सात नगरसेवक आहेत. नगराध्यक्षपद खासदार गटाकडे, तर उपनगराध्यक्षपद नामदार गटाकडे असल्याने दोन्ही गटांचा प्रभाव नगर परिषदेत कायम आहे. याशिवाय एक भाजप, एक एमआयएम आणि एक अपक्ष नगरसेवक अशी सद्यस्थिती आहे. राजकीय निरीक्षकांच्या मते, विविध निर्णयांच्या वेळी या सदस्यांच्या



भूमिकेमुळे नगर परिषदेत राजकीय संतुलन राखले गेले आहे. मात्र, राज्यातील सध्याच्या राजकीय घडामोडींच्या पार्श्वभूमीवर खासदार संजय देशमुख यांनी शिवसेनेत प्रवेश केल्यास त्यांच्यासोबत त्यांच्या गटातील नगरसेवकही येण्याची शक्यता वर्तविली जात आहे. तसे झाल्यास नगर परिषदेतील शिवसेनेची

संख्या लक्षणीय वाढू शकते. नगराध्यक्ष आणि उपनगराध्यक्ष ही दोन्ही पदे एकाच पक्षाकडे राहण्याची शक्यताही व्यक्त होत आहे. तीन स्वीकृत नगरसेवकांपैकी दोन सदस्य नामदार गटाचे, तर एक सदस्य खासदार गटाचा असल्याने तेही एकाच राजकीय छत्राखाली येऊ शकतात, अशी चर्चा आहे. परिणामी, नगर परिषदेतील बहुसंख्य सदस्य एकाच पक्षाशी संबंधित राहण्याची शक्यता राजकीय वर्तुळात व्यक्त केली जात आहे.

या संभाव्य एकत्रीकरणामुळे शहराच्या विकासासाठी गती मिळेल, अशी अपेक्षा नागरिकांकडून व्यक्त केली जात आहे. एकसंध राजकीय नेतृत्व निर्माण झाल्यास विकासकारमांच्या मंजूरी, निधी उपलब्धता आणि विविध योजनांच्या अंमलबजावणीसाठी पोषक वातावरण